



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	23rd August 2011 2011 ആഗസ്റ്റ് 23 1st Bhadra 1933 1933 ഭാദ്രം 1	No. നമ്പർ	34
-----------------------	-----------------------------------------------------	--------------------------------------------------------------------------	--------------	----

PART III

Commissionerate of Land Revenue

ALAPPUZHA DISTRICT

ആലപ്പുഴ ജില്ലാ കളക്ടറുടെ നടപടിക്രമം

നമ്പർ എസ്2-45579/2005.

2011 ജൂലൈ 11.

വിഷയം:—വിവരാവകാശനിയമം—2005—കളക്ടറേറ്റിൽ എ., എൻ. വിഭാഗങ്ങളിൽ വിവരാവകാശ അധികാരികളെ പുനർനിർണ്ണയം ചെയ്യുന്നത്—സംബന്ധിച്ച്

വായന:—ഈ ഓഫീസിലെ 6-11-2009-ലെ മേൽ നമ്പർ നടപടിക്രമം

കളക്ടറേറ്റിലെ വിവിധ സെക്ഷനുകളിൽ വിവരാവകാശ അധികാരികളെ നിർണ്ണയിച്ചുകൊണ്ട് വായന 1 പ്രകാരം ഉത്തരവായിട്ടുള്ളതാണ്. ടി ഉത്തരവിൽ കളക്ടറേറ്റിലെ എ., എൻ. 1, എസ്. സെക്ഷനുകളിൽ വിവരാവകാശ അധികാരിയായി ഹുസൂർ ശിരസ്തദാരേയും മറ്റുള്ള സെക്ഷനുകളിൽ വിവരാവകാശ അധികാരികളായി ബന്ധപ്പെട്ട ജൂനിയർ സൂപ്രണ്ടുമാരേയുമാണ് നിർണ്ണയിച്ചിട്ടുള്ളത്.

വിവരാവകാശ അപേക്ഷകൾ സുഗമമായി കൈകാര്യം ചെയ്യുന്നതിനും ഹുസൂർ ശിരസ്തദാരുടെ ജോലിത്തിരക്ക് പരിഗണിച്ചും വിവരാവകാശ അധികാരികളെ നിർണ്ണയിക്കുന്നതിൽ ഒരു ഏകീകൃത സ്വഭാവം കൊണ്ടുവരുന്നതിലേക്കുമായി വായന 1, പ്രകാരമുള്ള ഉത്തരവിൽ ഭേദഗതി വരുത്തിക്കൊണ്ട് താഴെ പറയും പ്രകാരം, എ., എൻ. സെക്ഷനുകളിൽ വിവരാവകാശ അധികാരികളെ പുനർനിർണ്ണയിച്ചുകൊണ്ട് ഇതിനാൽ ഉത്തരവാകുന്നു.

സെക്ഷൻ	പബ്ലിക് ഇൻഫർമേഷൻ ഓഫീസർ	അസിസ്റ്റന്റ് പബ്ലിക് ഇൻഫർമേഷൻ ഓഫീസർ	അപ്പീൽ അധികാരി
എ	ജൂനിയർ സൂപ്രണ്ട് (എ സെക്ഷൻ)	എ8-സീറ്റ് ക്ലർക്ക്	ഡെപ്യൂട്ടി കളക്ടർ (ജനറൽ)
എൻ 1	ജൂനിയർ സൂപ്രണ്ട് (എൻ 1 സെക്ഷൻ)	എൻ4-സീറ്റ് ക്ലർക്ക്	ഡെപ്യൂട്ടി കളക്ടർ (ജനറൽ)

എസ്. സെക്ഷനിലെ വിവരാവകാശ അധികാരിയായി ഹുസൂർ ശിരസ്തദാരെ തുടർന്നും നിലനിർത്തുന്നതാണ്. പുതുതായി നിർണ്ണയിക്കപ്പെട്ട വിവരാവകാശ അധികാരികൾ തങ്ങളുടെ പേരും ഉദ്യോഗപ്പേരും രേഖപ്പെടുത്തിക്കൊണ്ടുള്ള ബോർഡുകൾ പൊതുജനങ്ങൾക്ക് കാണത്തക്കവിധം പ്രദർശിപ്പിക്കേണ്ടതാണ്.

എ. സെക്ഷനിൽ ലഭിക്കുന്ന വിവരാവകാശ നിയമ പ്രകാരമുള്ള അപേക്ഷകളും അപ്പീൽ അപേക്ഷകളും എ8-സീറ്റിലും എൻ. സെക്ഷനിൽ ലഭിക്കുന്ന വിവരാവകാശ നിയമപ്രകാരമുള്ള അപേക്ഷകളും അപ്പീൽ അപേക്ഷകളും എൻ 4-സീറ്റിലും കൈകാര്യം ചെയ്യേണ്ടതുമാണ്.

കളക്ടറേറ്റ്,
ആലപ്പുഴ.

(ഒപ്പ്)
ജില്ലാ കളക്ടർ (ഇൻ ചാർജ്).